

15 ta' Frar, 1958

Imhalled:—

Onor. Dr. A.V. Camilleri, B.Litt., LL.D.

Ivy Angus

versus

Joseph Calleja ne.

**Servigi — Gratuwità — Preskrizzjoni — Ġurament —
Interruzzjoni — Rikonoxximent tad-Dejn — Art. 2261(f),
2265, 2238 u 2241 tal-Kodiċi Ċivili.**

Azzjoni għail-hlas ta' kumpens għal servigi reżi, skond il-kunsens unan mi tal-ġurisprudenza nostrali; hija bażata ġuridikament fuq il-kwazi-kuntratt, u unanimement fuq il-preżunzjoni li min jassogġetta ruhu b'ieq jagħmel servigi lil hadd iehor jagħti dak l-istess roġhol bi-iskop li jithallas. ammenokkè ma jkun għamlu bi skop uman tarju biss, bla ebda hsieb li jkun kompensat, jew li jagħti dak l-istess servizz lil xi persuna tal-familja tiegħu "familiaritatis sew pietatis causa"; f'liema l-aħhar 'potest, min jirreklamja s-servigi jrid ibieghed minnu dik l-istess preżunzjoni, li jkollha aktar saħħa, sabiex ikollu suċċess fl-azzjoni li huwa jintenta.

Certament, l-intenzjoni tas-serventi li jithallas u tal-persuna servuta li tirrikompensa lil min serviha, huma ta' importanza f'kawżi bħal dawn; kif ukoll mhux ta' min jittraskura l-istat finanzjarju tant tal-persuna serventi kemm tal-persuna servuta; l-għaliex, tant mill-punto di vista tal-intenzjoni tar-retribwibbil tà, kemm mill-punto di vista tal-mizura tal-kumpens, dawn il-punti għandhom importanza. Hekk, per eżempju, fil-każ li persuna abbjenti li tmur minn

jedda ddur b'persuna li taf li h'ja fqira, il-prezunjzjoni li dawk is-serviġi saru bil-fehma ta' Nias ma tregir; u mill-banda l-oħra lanqas tista' tiġi ndotta l-fehma tar-retribuzzjoni tal-persuna servuta li tkun f'dak l-istat finanzjarju. Jingħad ukoll li, jekk persuna li tiġi servuta tkun ta' fakoltajiet ekonomiċi ristretti, imma mhux tali li tkun indigenti, huwa prezunt li tisserva b'persuna li tkun kuntenta b'retribuzzjoni moderata, u mhux ja tali li tirrendiha ndigenti.

Il-preskrizzjoni ta' din l-azzjoni: hiġa dik ta' Nemes snin. Bħala brevi, din il-preskrizzjoni hiġa mhux biss prezuntiva tal-pagament, imma anki ta' inezistenza ta' obligazzjoni; u l-gurament li jiġi deferit li min jeċċeptha mhux intix b'iez jikkompleta l-preskrizzjoni, imma huwa biss mezz b'iez jirrespingiha; meta, mbgħad, min iġid il-quddiem il-preskrizzjoni ma jkunx f'l-grad li jippresta l-gurament, bħal meta jkun kuratur, jiġi jonqos lill-attur il-mezz b'iez jiddistruggi l-preskrizzjoni. Imma l-prezunjzjoni tibqa' haġġa u l-preskrizzjoni jkollha l-effetti tagħha. L-attur però jista' j'distruggi l-preskrizzjoni billi jipprova l-interruzzjoni tagħha, jew ir-rikonozziment tad-defn da parti tad-debitur.

Il-preskrizzjoni tibqa' ta' hames snin anki jekk fl-istess serviġi jkun hemm kontinwazzjoni tagħhom.

Il-Qorti:— Rat l-att tač-ċitazzjoni, li bih l-attriċi, premissi d-dikjarazzjonijiet kollha neċessarji u mogħtija l-provvedimenti opportuni, peress illi l-attriċi matul l-aħħar sitt snin irrendiet lill-mejta Vera Castles serviġi; talbet li l-konvenut jiġi kundannat iħallas lill-attriċi dik is-somma li tiġi likwidata minn din il-Qorti, okkorrendo per opera ta' periti nominandi, bħala kumpens tas-serviġi fuq imsemmija, prestati lill-mejta Vera Castles. Bl-ispejjeż;

Omissis;

Ikkunsidrat;

Mill-attijiet tal-kawża jidher li l-attriċi qegħedha titlob kumpens għal serviġi li hiġa għamlet matul l-aħħar sitt snin lid-decius Vera Castles, li skond id-dok. "X". eżibit fil-kawża, ġiet nieqsa għall-ħajjin fil-5 ta' Lulju 1957;

Illi azzjoni simili, skond il-kunsens unanimi tal-gurisprudenza nostrali, hija bażata ġuridikament fuq il-kważi-kuntratt, u unanimement fuq il-preżunzjoni li min jassoġġetta ruħu biex jagħmel servizz lil hadd ieħor jagħti dak l-istess xogħol bl-iskop li jithallas, ammenokkè ma jkun għamlu bi skop umanitarju biss, bla ebda ħsieb li jkun kompensat għaliegħ, jew li jagħti dak l-istess servizz lil xi persuna tal-familja tiegħu "familiaritatis sew pietatis causa"; f'liema l-aħħar ipotesi, min jirreklama s-serviġi jrid ibiegħed minnu dik l-istess preżunzjoni, li jkollha aktar saħħa, sabiex ikollu suċċess fl-azzjoni li huwa jintenta;

Certament, l-intenzjoni tas-serventi li jithallas u tal-persuna servuta li tirrikompensa lil min serviha, huma ta' importanza f'kawżi bħal dawn; kif ukoll mhux ta' min jittraskura anki l-istat finanzjarju tant tal-persuna serventi kemm tal-persuna servuta; l-għaliex tant mill-punto di vista tal-intenzjoni tar-retribwibbilità, kemm mill-punto di vista tal-miżura tal-kumpens, dawn il-punti, fil-ħsieb tal-Qorti, għandhom importanza. Hekk, per eżempju, fil-każ ta' persuna abbjenti li tmur minn jeddha dđur b'persuna li taf li hija fqira, il-preżunzjoni li dawk is-serviġi saru bil-fehma ta' hlas ma treggix; u mill-banda l-oħra lanqas tista' tiġi ndotta l-fehma tar-retribuzzjoni tal-persuna servuta, li tkun f'dak l-istat finanzjarju. Jingħad ukoll li, jekk persuna li tiġi servuta tkun ta' fakultajiet ekonomiċi ristretti, imma mhux tali li tkun indigenti, huwa preżunt li tisserva b'persuna li tkun kuntenta b'retribuzzjoni moderata, u mhux ġa tali li tirrendiha ndigenti;

Ikkunsidrat;

Illi, premess dan li ntqal, jingħad li mill-provi jirrizulta li l-attriċi rrendiet fl-aħħar sitt snin tal-hajja tad-decujus Vera Castles serviġi ta' diversa natura u ntensità. Infatti, dawn l-istess serviġi jistgħu hekk jiġu enumerati:

Omissis;

Ikkunsidrat;

Illi mid-depożizzjoni tal-attriċi, li ma jidherx li hija persuna fakoltuża, jirriżulta li hija kienet tirrendi dawn is-serviġi bil-fehma li tkun retribwita; u l-istess decujus, dejjem skond l-attriċi mhux meruta, kienet twiegħedha xi kumpens għal wara mewtha. Li d-decujus kellha l-fehma li tikkumpensa lill-attriċi huwa konfermat mill-Avukat Dr. Gaudenzio Borg, li kien issuggerixxa lid-decujus tagħmel legat lill-attriċi — dak li hija qalet li riedet tagħmel, imma li fil-fatt ma laqgetx għamlet. Jirriżulta wkoll li hija wegħedet lill-attriċi żewġ brazzuletti tad-deheb; imma mill-ijidher ma tagħthomlihex, għalkemm fid-dikjarazzjoni tal-konvenut nomine dan jammetti din il-promessa, billi qal li l-attriċi aċċettatha a saldu;

Illi kwindi, fil-każ in dizamina, l-attriċi haqqa kumpens għas-serviġi;

Ikkunsidrat;

Illi qabel ma dil-Qorti tghaddi għalbiex tiddetermina l-mizura tal-kumpens, huwa dmirha tidirimi l-eċċezzjoni tal-preskrizzjoni kwinkwennali opposta mill-konvenut nomine;

Illi ma hemmx kwistjoni li l-preskrizzjoni applikabbli għal każ bħal l-odjern hija dik ta' hames snin, skond it-termini tal-art. 2261 ittra (f) Kap. 23; u dan anki jekk l-istess serviġi jkun hemm kontinwazzjoni tagħhom (ara Appell Vol. XXIV-I-1; P.A. Ċivili Vol. XIII, 431; Vol. XVIII-I-42; Vol. XXIII-II-42; Vol. XXV-I-261; Vol. XXIV-I-7; Vol. XXIII-I-285; P.A. Ċivili 5 ta' Ottubru 1955, in re "Joseph Barbara vs. W/R Prof. Don Carmelo Sant nomine et.", konfermata mill-Qorti tal-Appell (għal issa inedita). Din il-preskrizzjoni brevi mhux biss hija prezuntiva tal-pagament, imma anki ta' inezistenza ta' obligazzjoni, skond il-formula apposta skond l-art. 2265 tal-Kodiċi Ċivili, kif gie deċiż minn Sir Adrian Dingli fis-27 ta' Marzu 1888 in re "Pace Bonello vs. Bugeja Caruana et.", Vol. X, p. 773 u ta' wara. Jingħad ukoll li l-gurament li jiġi deferit lil min jagħti l-eċċezzjoni tal-preskrizzjoni, jekk jagħzel li jiddeferieh lill-eċċipjenti l-attur fil-kawża, ma huwiex intiż biex jikkompleta l-preskrizzjoni, imma huwa

biss mezz biex jirrespingiha (ara P.A. Ċivili 8 ta' Jannar 1920, Vol XXIV-II-97). Meta, mbghad, il-persuna jew persuni li jgħibu l-quddiem il-preskrizzjoni brevi ma humiex in grado li jipprestaw il-ġurament (kuraturi, etc.), jiġi jonqos li l-attur jew attriċi l-mezz biex jiddistrugguha, imma l-preżunzjoni tal-ħlas tibqa' ħajja, u l-preskrizzjoni għandha jkollha l-effett tagħha (Appell 22 ta' Frar 1892 "Calteja vs. Mangion ne.", Vol. XIII, p. 112; P.A. Ċivili 25 ta' Novembru 1931 "Sac. Grixti vs. Dr. Galea ne.", Vol. XXVIII-II-172; P.A. Ċivili 10 ta' Ottubru 1935 "Arciprete Don Pacifico Mifsud vs. Dr. Giuseppe Mifsud Speranza"; u sentenzi oħra). L-attriċi però, fil-kawża odjerna tista' tipprova l-interruzzjoni, jew tipprova r-rikonnoxximent taddejn mid-decujus, skond ma hemm maħsub fl-art. 2238 tal-Kodiċi Ċivili, bl-effetti voluti fl-art. 2241 tal-istess Kodiċi;

Illi fil-ħsieb tal-Qorti l-attriċi, korroborata mix-xhud Dr. Borg, ippruvat soddisfaċentement li d-decujus irrikonnoxxiet id-dejn tagħha kollu versu lejha;

Illi kwindi l-eċċezzjoni tal-preskrizzjoni kwinkennali, avanzata mill-konvenut, ma tistgħax tiġi milqugħa bil-favur;

Ikkunsidrat;

Illi, stabbilit dak li ġie premess, din il-Qorti sejra tgħaddi biex tiddetermina l-"quantum" dovut lill-attriċi għall-kumpens li haqqa għall-kawżali addotta u pruvata minnha. Jingħad, però, li din il-Qorti, ben konxja u edotta mill-esperjenza ta' kulljum fuq il-materja in diskussjoni, sejra tifissa l-ammont skond l-intensità, gravezza, u natura tas-serviġi, sfaldat mill-eżagerazzjonijiet li għalihom għandhom inklinazzjoni l-bnedmin fl-estimju tax-xogħol tagħhom, il-lum aktar minn dari;

Illi, wara li ħasbet bir-reqqa u ħadet in konsiderazzjoni kollox li kien meħtieġ, din il-Qorti hija tal-fehma li l-kumpens għandu hekk ikun determinat:—

Omissis;

Għal dawn il-motivi;

Taqta' u tiddeċidi, prevju l-akkoljiment tal-perizja fejn taqbel ma' din id-deċiżjoni u r-ripudja tagħha fejn ma taqbelx, billi l-ewwelnett tiċhad l-eċċezzjoni tal-preskrizzjoni kwinkwennali opposta mill-konvenut nomine; u t-tieni nett tiddikjara li l-instanti rrendiet servigi lid-decujus Vera Castles li huma retribwibbli; u fl-ahharnett, wara li ti'likwida l-kumpens għal dawn is-servigi għas-somma ta' £93, tikkundanna lill-konvenut nomine jhallas is-somma fuq likwidata; bl-ispejjeż kollha għall-konvenut nomine.
